

## डिग्रस कऱ्हाळे परिसरात अवैध धंद्यांचा सुळसुळाट

### पांडुरंग कऱ्हाळे

**डिग्रस कऱ्हाळे :** हिंगोली तालुक्यातील आदर्श गाव असलेले डिग्रस कऱ्हाळे येथे अवैध धंद्यांचा सुळसुळाट वाढला असून यामध्ये अवैध दारू विक्री, मटका, जुगार, गुटखा विक्री अदी धंद्यानी मोठ्या प्रमाणात डोके वर काढले आहेत. याकडे मात्र, ग्रामीण पोलिस स्थानक, हिंगोली यांचे दुर्लक्ष होत आहे. व पोलिस मात्र चिरीमिरी गुन्हे दाखल करण्यात व्यस्त आहेत. व या मोठ्या प्रमाणातील अवैध धंदे सुरु असून त्यांच्याकडे मात्र, अर्थ पुर्ण दुर्लक्ष असल्याचे चित्र पहावयास मिळत आहे. या दारूविक्रीमुळे तळीरामांनी सार्वजनिक ठिकाणी हैदोस घालण्यास सुरुवात केली आहे. यामुळे महिला व लहान मुलांना मोठ्या प्रमाणात त्रास सहन करावा लागत आहे.

जिल्ह्यात नुकत्याच रुजू झालेल्या पोलिस अधिक्षक अशोक मोराळे यांचे आगमन होताच मोठ्या अवैधवाल्यांना व वाहतुकीला पोलिसी खाक्या दाखवुन शिस्तबद्ध पद्धतीने वाहन धारकांना नियमांचे पालन करायला लावले. व जिल्ह्यात मोठ्या प्रमाणात अनेक ठिकाणी छापे मारुन अवैध धंदे बंद करुन

### ग्रामीण पोलिसांचे अर्थपुर्ण दुर्लक्ष !

- पोलिस लहान सहान गुन्हे दाखल करण्यात व्यस्त
- दिवसा ढवळ्या दारू विक्री सुरु
- अवैध धंद्यात लाखो रुपयांचे उलाढाल
- पोलिसांच्या अकार्यक्षमपणा
- अवैध वाहतुकीवर लक्ष, नियम लावण्यात मग्न

त्यांच्यावर कार्यवाही करण्यात आली. त्यामध्ये बासंबा पोलिस स्थानक, हट्टा पोलिस स्थानक, कळमनुरी पोलिस स्थानक, वसमत पोलिस स्थानक, नर्सी पोलिस स्थानक, कुरुंदा पोलिस स्थानक, आखाडा बाळापुर पोलिस स्थानक, औंदा नागनाथ पोलिस स्थानक तसेच हिंगोली शहर पोलिस स्थानक यांच्या कडुन मोठ्या प्रमाणात अवैध व्यवसायीकांवर गुन्हे दाखल करण्यात आले आहेत. परंतु ग्रामीण पोलिस स्थानका अंतर्गत येणाऱ्या डिग्रस कऱ्हाळे, दाटेगाव, लोहगाव, करंजाळा, संतुक प्रिंपी,

लिंबाळा मक्ता, सवड परिसरात मोठ्या प्रमाणात अवैध धंद्यांचा सुळसुळाट वाढला आहे. याकडे मात्र ग्रामीण पोलिस स्थानक हिंगोली यांचे जाणिवपुर्वक दुर्लक्ष करीत असल्यामुळे त्यांच्या कार्यक्षमतेवर प्रश्नचिन्ह निर्माण झाले आहे. डिग्रस कऱ्हाळे व दाटेगाव या दोन्ही गावमध्ये राजरोजपणे दिवसाढवळ्या काऊंटर लाऊन दारू विक्री होत आहे. हा सर्व प्रकार सामान्य जनतेला दिसतो व पोलिसांना का दिसत नाही ? असा प्रश्न ग्रामीण भागातील सामान्य जनतेत निर्माण झाला आहे.

या व्यवसायामुळे ग्रामीण भागातील तरुण वर्ग, अल्पवयीन मुले मोठ्या प्रमाणात व्यसनाधिन होत चालले आहेत. व त्यामुळे त्यांचे संसार देशोधडीला लागले आहेत. या व्यवसायातुन दररोज लाखांची उलाढाल होत असून सामान्य जनतेला याचा त्रास सहन करावा लागत आहे. याकडे पोलिस अधिक्षक अशोक मोराळे यांनी त्वरीत लक्ष घालुन अवैध धंद्यांवर अंकुश लावावा व ग्रामीण भागातील होणारे अवैध धंदे बंद करावेत व संबंधीत अधिकाऱ्यांवर कारवाई करावी, अशी मागणी डिग्रस कऱ्हाळे परिसरातील सामान्य जनतेतुन होत आहे.

## निरक्षरतेचा फायदा घेऊन खोदलेल्या विहिरीवर बनावट स्वाक्षऱ्याकरुन मनरेगाचा निधी लाटला

**प्रतिनिधी/हिंगोली-** स्वखर्चाने स्वकष्टातुन खोदलेल्या विहिरीवर सरपंच व ग्रामसेवक यांनी निरक्षरतेचा फायदा घेऊन विहिरीवर बनावट मजुर दाखवुन व बनावट स्वाक्षऱ्या करुन सदरील विहिर शासनाच्या निधीतुन खोदली असल्याचे दर्शवुन बँकेची मिलीभगत करुन बनावट मजुरांच्या परस्पर बनावट स्वाक्षऱ्याकरुन निधी हडप केला असल्याचा धक्कादायक प्रकार उजेडाला आला आहे.

या प्रकारणी अधिक माहिती अशी की, हिंगोली तालुक्यातील डिग्रसवाणी येथील सिद्धार्थ हिरामण खंदारे यांनी सन २००९-१० मध्ये गट क्र. २२३ मध्ये विहिर खोदली होती. सदरील जमिन सुरुवातीपासुनच कठीण खडकाळ होती. सन २००९-१० मध्ये

सुरुवातीपासुनच ब्लॉस्ट बोअर घेऊन कठीण खडक यंत्राच्या साहाय्याने काढुन काम केले आहे. येथे मजुराच्या सहाय्याने काम करणे कठीण आहे. त्यामुळे खंदारे यांनी स्वतः ब्लॉस्ट बोअर लावुन काम करुन घेतले. व विहिर तयार केली. परंतु सिद्धार्थ खंदारे यांच्या निरक्षरतेचा फायदा घेत सरपंच, ग्रामसेवक, रोजगार सेवक व अभियंता यांनी संगणमत करुन सन २०१२ मध्ये सदरील विहिर मनरेगाच्या योजनेमधुन मंजुर करुन बनावट मजुरांने काम केल्याचे दाखवुन १, ०८,६७० रुपयांचा निधी हडप केला असल्याचा प्रकार खंदारे यांच्या लक्षात आल्यानंतर त्यांनी लगेच संबंधीत वरिष्ठ प्रशासनाकडे तोंडी माहितीद्वारे तक्रार केली. परंतु त्यांचे काही होत नसल्याने त्यांनी संबंधीत विभागास लेखी तक्रारी

देवुन घटनेची माहिती सांगितली. त्यावर प्रशासनाकडुन कोणतीही चौकशी झाली नाही. त्यामुळे नाईलाजाने सिद्धार्थ खंदारे यांनी ५ जानेवारी २०१५ रोजी जिल्हाधिकारी कार्यालयासमोर उपोषण केले.

या उपोषणाची दखल घेऊन जि.प. मनरेगाचे गटविकास अधिकारी यु.ए.गर्जे यांनी दि. ६ जानेवारी २०१५ रोजी डिग्रसवाणी ग्रामपंचायत कार्यालयात बसुन चौकशी करुन अहवाल सादर केला आहे.

सदरील चौकशी अहवालात अनेक बाबतीत तफावत निर्माण होत आहे. मनरेगाच्या नोंदणीनुसार हजेरीपटावरील ज्या मजुरांची नावे आहेत. त्यांची चौकशी न करता सदरील जि.प.

मनरेगाचे गटविकास अधिकारी यु.ए.गर्जे यांनी दुसऱ्या बनावट व्यक्तीच्या नावे सारख्याच स्वाक्षऱ्या व अंगठे घेवुन बनावट अहवाल सादर केला आहे. सदरील प्रकाराची चर्चा संपुर्ण गावात झाल्यानंतर गावातील मजुरांनी दि.८ जानेवारी २०१५ रोजी सिद्धार्थ हिरामण खंदारे यांच्या विहिरीवर कधीही मजुर म्हणुन काम केले नाही व मजुरीची रक्कमही बँकेतुन उचलेली नाही, अशी लेखी तक्रार जिल्हा प्रशासनाकडे मजुरांनी सादर केली. परंतु सदरील तक्रारीची जिल्हा प्रशासनाकडुन अद्याप पर्यंत कोणत्याही प्रकारची चौकशी किंवा कारवाई करण्यात आली नाही. याप्रकरणाकडे जिल्हाधिकाऱ्यांनी जातीने लक्ष देण्याची गरज निर्मिण झाली आहे.

## लातूरमधील जलयुक्त शिवारची २५ टक्के कामे निकृष्ट

\* जलयुक्त शिवार योजना राज्य सरकारने जाहीर, या योजनेला लोकसह-भागातून मोठा प्रतिसाद मिळाला.

\* शासकीय तंत्रनिकेतनमधील तज्ज्ञांच्या पाहणीतील निष्कर्ष \* कंत्राटदारांना स्वखर्चाने दुरुस्ती करण्याचे आदेश

**प्रतिनिधी/हिंगोली-** लातूर, प्रतिनिधी:

जलयुक्त शिवारच्या कामाचा राज्य सरकार गेल्या वर्षभरापासून डांगोरा पिटत असले, तरी झालेल्या कामातील २५ टक्के कामे निकृष्ट असल्याचा अहवाल शासकीय तंत्रनिकेतनमधील तज्ज्ञांनी जिल्हाधिकाऱ्यांकडे मार्चअखेरीस सुपूर्द केला आहे. निकृष्ट कामांची दुरुस्ती कंत्राटदारांनी स्वखर्चाने करावी, असे आदेश जिल्हाधिकारी पांडुरंग पोले यांनी दिले आहेत.

शाश्वत सिंचनासाठी जलयुक्त शिवार योजना राज्य सरकारने जाहीर केली. या योजनेला लोकसहभागातून मोठा प्रतिसाद मिळाला. सरकारी योजनेतून सिमेंट नालाबंधारे. कोल्हापूर बंधान्यांची दुरुस्ती, पाझर तलावांची कामे हाती घेण्यात आली. मात्र, पूर्वीच्या सरकारात ज्या पद्धतीने ही कामे होत असत, ती पद्धत अधिकारी आणि कर्मचाऱ्यांनी कायम ठेवली. परिणामी दर्जाहीन कामांची मोठी जंत्रीच त्रयस्थ संस्थेने केलेल्या तपासणीतून पुढे आली आहे.

जलयुक्त शिवारच्या कामांची तपासणी करण्यासाठी पुरणमल लाहोटी शासकीय तंत्रनिकेतनमधील तज्ज्ञांची नियुक्त करण्यात आली. येथील प्राध्यापकांच्या पथकाने चार महिने मेहनत घेऊन प्रत्येक कामाचे व्हिडिओ शूटिंग केले. स्वतंत्र छायाचित्रेही घेतली. मर्चपूर्वी कामाचा अहवाल जिल्हाधिकारी कार्यालयाकडे सुपूर्द केला. अहवाल प्राप्त होताच प्रशासकीय यंत्रणा खडबडून जागी झाली. जिल्हाधिकाऱ्यांनी कंत्राटदारांना स्वखर्चाने कामाची दुरुस्ती करून देण्याचे आदेश दिले आहेत.

लातूर जिल्ह्यातील २०२ गावांत २०१५-१६ मध्ये जलयुक्त शिवारची कामे हाती घेण्यात आली. जिल्हाधिकाऱ्यांनी २५ कोटी रुपये खर्च करण्याचे



निश्चित केले. लघुसिंचन पाटबंधारे विभाग, लातूर सिंचन विभाग व लघुसिंचन, जि. प. पाणीपुरवठा विभाग यांना ही कामे दिली. डिसेंबरात झालेल्या कामांची तपासणी सुरु झाली. तपासणी पथकाने उत्कृष्ट, चांगली, समाधानकारक व निकृष्ट अशा चार प्रतीत कामाची वर्गवारी केली.

सिमेंट नालाबांधाची सर्वाधिक चांगली कामे लातूर व रेणापूर तालुक्यांत झाली, तर शिरूर अनंतपाळ तालुक्यात सर्व कामे निकृष्ट झाली. या खालोखाल निलंगा व औशातील कामे निकृष्ट दर्जाची आहेत.

सिमेंटनाला बंधान्यांवर सरकारचा सर्वाधिक पसा खर्च झाला. एकूण ११५ कामांपकी फक्त ७ कामे उत्कृष्ट दर्जाची, ३४ चांगली, ४२ समाधानकारक, तर

तब्बल २८ निकृष्ट दर्जाची असून, चार कामे अपूर्ण आहेत. कोल्हापूर बंधान्याच्या दुरुस्तीची ३७ कामे होती. त्यात केवळ एक काम उत्कृष्ट, १९ चांगली, १५ समाधानकारक, २ निकृष्ट, तर २ अपूर्ण आहेत. पाझर तलावांची १०० कामे करायची होती. यात फक्त एक काम चांगल्या दर्जाचे, दोन समाधानकारक, तर ९७ कामे अपूर्ण आहेत. निकृष्ट दर्जाच्या कामात शिरूर अनंतपाळने १०० टक्के गुण घेतले आहेत.

पाचपकी ५ बांध निकृष्ट आहेत. निलंगा तालुक्यात १० पकी ६, औसा तालुक्यात २६ पकी ६, चाकूर तालुक्यात १२ पकी २, तर रेणापूर तालुक्यात १२ पकी ३ कामे निकृष्ट आहेत. उदगीरमध्ये ११ पकी २ कामे निकृष्ट आहेत.

जय जिजाऊ बहुउद्देशीय सेवाभावी संस्था, हिंगोली द्वारा संचलित भविष्याच्या आव्हानासाठी सज्ज करणारे...

## जिजाऊ हॉस्टेल

### केवळ अभ्यासक्रम पूर्ती नव्हे, उद्दिष्ट पूर्ती...

● वस्तीगृहाचे वैशिष्ट्ये ●

- उच्चशिक्षित व अनुभवी प्राध्यापक वृंद.
- पेपर पॅटर्ननुसार अभ्यास.
- परिपुर्ण शैक्षणिक वातावरण.
- प्रत्येक विषयाची घटक निहाय परिक्षा निहाय प्रिंटेड मटेरियल
- स्वतंत्र निवास व भोजनाची व्यवस्था.
- विद्यार्थ्यांवर संपुर्ण नियंत्रण.
- तज्ञांच्या अनुभवातुन व मार्गदर्शनातुन वेळेवेळी प्रेरणा.
- परिक्षेचा निकाल, प्रगती व अनुपस्थिती पालकांना त्वरीत कळविली जाईल.



**पत्ता - गजानन महाराज मंदिरा समोर, अंतुले नगर, अकोला बायपास, हिंगोली**

**श्री.प्रशांत पांचाळ**  
संस्थापक/अध्यक्ष  
मो. - 9764309915.

## नॅशनल बॅटरी

Authorised Dealer

**EXIDE INDUSTRIES LIMITED**



प्रो.प्रा. आबेद अली जागीरदार  
मो. - 9420192156.

**आमच्या येथे सर्व प्रकारचे बॅटरी व इनव्हर्टर मिळतील**

● बॅटरी व इनव्हर्टर विक्री व दुरुस्ती ●

● बाजारभावा पेक्षा कमी दरात..., ● सर्व कंपनीचे बॅटरी व इनव्हर्टर

● घरपोच सेवा, ● डिस्टील वॉटर होलसेल विक्रेता,

● सर्व प्रकारच्या वाहनासाठी बॅटरी उपलब्ध.

**पत्ता - पलटन मरुजीद समोर, नविन मोंढा, हिंगोली**  
**संपर्क - जुबेर अली जागीरदार, मो. - 7057381713.**



संपादकीय



## गुन्हेगारीवाढ संशयारूपद ?

महापालिका निवडणूक काही महिन्यांवर येऊन ठेपली आहे. ही निवडणूक जसजशी जवळ येऊ लागली आहे तशी शहरातील गुन्हेगारीत अचानक वाढ झाल्याचे दिसून येत आहे. स्वातंत्र्यवीर सावरकर यांच्या जन्मदिनी देशाचे संरक्षणमंत्री मनोहर पर्रिकर यांच्या उपस्थितीत भगूर येथील कार्यक्रमानंतर स्वतः पलकमंत्र्यांनी तातडीची पोलीस अधिकाऱ्यांची बैठक बोलावत शहर तसेच जिल्ह्यातील गुन्हे-गारीचा आढावा घेतला. गुन्हेगारी वाढल्याची ओरड होत असल्याने तसेच विविध पक्ष, संघटनांची निवेदने थेट संरक्षणमंत्र्यांपर्यंत जाऊन पोहोचल्याने संतप्त पालकमंत्र्यांनी कोणाचीही गय न करता गुंडांच्या मुसक्या आवळत गुन्हेगारी आटोक्यात आणण्याचे फर्मान पोलीसांना सोडले.

त्यानुसार पोलीस प्रशासनाने गेल्या आठवडाभरापासून शहरा-तील विविध भागात गुंडांवर कारवाईचा धडाका लावला आहे. यामुळे अनेक गुन्हांमध्ये हवे असलेले गुंड पोलीसांना धडाधड सापडू लागले आहेत. इतके दिवस मात्र ते फारर होते हे विशेष. म हापालिकेची निवडणूक आणि गुन्हेगारीत वाढ हाच किंता यापूर्वीच्या निवडणुकांपूर्वीही घडत आला आहे. मागील वर्षी ऐन निवडणुकांमध्ये शहरातील गुन्हेगारी उच्चांकावर होती. नवीन नाशिकमध्ये समीर पठाणच्या टिप्पर गॅंगेने हैदोस घातला होता. सामान्य नागरिकांच्या वाहनांची मोठ्या प्रमाणात जाळपोळ करण्यात येऊन दहशत म जवण्यात येत होती. निवडणुकीच्या रिंगणातील बहुतांश मातब्बरांच्या हाताशी गुंडांची फौज होती, तर अनेक प्रभागात स्वतः भाई अथवा भाईच्या सौभाग्यवती निवडणूक रिंगणात होत्या. यामुळे अनेक ठिकाणी निवडणूक हायजॅक करण्याचा प्रयत्न झाल्याचे वाता-वरण होते. नागरिकांच्या दारात गेल्यानंतर त्यांच्या प्रचारक गुंडाचा त्रास नागरिकांना सहन करावा लागत होता. अनेकजण तर प्रचारात विनंती वजा धमकीही देत होते. अशात आयुक्तालयात दाखल झा-लेले पोलीस आयुक्त कुलवंतकुमार सरंगल यांनी मुख्य भाईंना त्यांच्या घरात जाऊन दम भरला होता, तर अचानक मिशन ऑल आऊट, कोम्बिंग ऑपरेशन अशा नाशिककरांनी कधी पाहिल्याही नव्हत्या अशा अनोख्या कारवाया राबवत गल्लीबोळातील भाई, दादांची गाठोडी वळली होती. तर दिसेल त्या टवाळखोरांना दंडुक्याचा प्रसाद सुरू केल्याने महापालिकेच्या ऐन निवडणुकीत जसे पेटले तसे अचानक सर्व शहर शांत झाले होते. निवडणूक कधी नव्हे त्या इतक्या शांततेत पार पडल्या होत्या.

ऐन कुंभमेळ्याच्या तोंडावर सरंगल यांची बदली झाल्यानंतर शहरातील गुंडांनी व भाई, दादांनी पेढे वाटून आनंद व्यक्त केला होता. यासह काही पोलीसांनीही आनंद व्यक्त केल्याचे प्रकार समोर आले होते. यातून सरंगल यांच्या दार्याची चुणूक दिसून आली होती. सर्व नाशिककरांना सरंगल यांची आता आठवण येत आहे. ती शहरातील अचानक वाढलेल्या गुन्हेगारीमुळेच. देशात वेगाने विकसित होणार्या शहरांच्या यादीत अग्रस्थानी असलेल्या नाशिकच्या पोलीसांना गुन्हे-गारी रोखण्यात अपयश येत असल्याची ओरड संपूर्ण शहरात सुरू झाली आहे. अनेक राजकीय मंडळींनी विद्यमान पोलीस आयुक्त एस. जगन्नाथन यांच्या बदलीची मागणीही केली आहे. शहर व लागतच्या उपनगरांमध्ये जमिनीचे भाव आकाशाला भिडले असल्याने त्या जमिनी लाटणे तसेच भूखंड मिळवण्यासाठी बिल्डर लांबी तसेच लागेबांधे असणारे राजकीय पदाधिकारी मसल पॉवरचा वापर करताना दिसत आहेत. या वर्षात अवघ्या पाच महिन्यात गुन्हेगारीच्या घटना आश्चर्यकारक पद्धतीने वाढल्याचे दिसत आहे. अवघ्या पाच महिन्यात शहरात २५ खून झाले. खून होण्यामागची कारणे वेगवेगळी असली तरी हा आकडा सामान्यांच्या मनात भीती निर्माण करण्यास पुरेसा आहे. यातील अनेक खून पूर्ववैमनस्यातून गुंड टोळ्यांनी केलेले आहेत. यासह दुचाकी चोरण्यासह महिलांच्या गळ्यातील सोनस-खळी ओरबाडण्याचे अगणिक प्रकार घडले आहेत. चोरटे अगदी दिवसाढवळ्याही चमत्कार दाखवत आहेत. घरफोड्या भरदिवसा होऊ लागल्या आहेत. रिक्षात बसलेल्या प्रवाशास दमदाटी करून लुटणे, एकट्या-दुकट्याला होणारी मारहाण, वाहनांची जाळपोळ व तोडफोड, औद्योगिक क्षेत्रात कामगारांची लूटमार, सिडको, अंबड, पंचवटी, अशोकस्तंभ व नाशिकरोड भागात टोळक्यांकडून घातला जाण-ारा धुडगूस, विविध कारणांतून खुनासारख्या गुन्हांची वाढती संख्या, मुलींची छेडछाड, जुन्या कुरापती, युवकांना जाब विचारल्याने घरात घुसून केली जाणारी मारहाण, पुन्हा पुन्हा होत असलेली वाहनांची जाळपोळ, तर शिवसेनेच्या दोन नगरसेवकांवर खंडणीसाठी गुंडाने केलेले प्राणघातक हल्ले अशा घटना शहरात दहशत निर्माण करण्यास पुरेशा आहेत.

मे महिन्यात या घटनांमध्ये अचानक वाढ झाली आहे. यातच एका गुन्हेगाराने न्यायालय आवारातच पोलीसावर केलेला हल्ला, नगरसेवक प्रकाश लोंढे यांनी दुहेरी खून खटल्यातील संशयितांना दारू देण्याचा केलेला प्रयत्न व विरोध करणार्या पोलीसास केलेली धक्काबुक्की, आठवडाभरापूर्वी द्वारका परिसरात आढळलेली बॉम्बसदृश वस्तू, अशातच कमी म्हणून तुमी देसाई यांची कपालेश्वर मंदिरात दर्शनासाठी चार दिवस चाललेली धडपड व त्यांच्यावर झालेला हल्ला, तत्पूर्वी कार्यक्षम महिला पोलीस उपायुक्त एन. अंबिका यांची करवली गेलेली बदली अशा शहरात सर्वच घटना संशयास्पदरीत्या घडताना दिसत आहेत. निवडणुकांच्या तोंडावर अशा घटना घडवून याचा लाभ उठवण्याचा प्रयत्न कोण करत आहे, अशी शंका येण्यासही वाव आहे. शहरात गुन्हेगारी वाढल्याचे भांडवल करून लोकांची मते वळवलीही जाऊ शकतात. परंतु या सर्वांच्या फायद्या-तोट्याच्या गणितात सामान्य नाशिककरांचे मरण होत आहे. निवडणुकीतील फायद्या-तोट्यासाठी असे काही प्रकार कोणी करत असतील तर ते नाशिककरांच्या नजरेतून सुटणारे नाहीत. यातून संतप्त झालेले नाशिककर उलट अशा लोकांना आपल्या मतदानातूनच योग्य जागा दाखवतील हे निश्चित.

## पुरोगामित्व दिसेल ?

देशातील एक महत्त्वाचे प्रगत राज्य म्हणून केरळची ओळख आहे. केरळच्या पदरात निसर्गाने भरभरून दान टाकले आहे. इथली भूमी सुपीक आहे. लोकजीवन संगीत, नृत्य, शिल्पकला, सण-उत्सवांनी समृद्ध आहे. साक्षरता, स्त्री-पुरुष गुणोत्तर आदी अनेक बाबतीत केरळ आघाडीवर आहे. तरीसुद्धा रुढी-परंपरांचा विशेष प्रभाव येथील लोकजीवनावर आजही कायम आहे. अनिष्ट व स्त्री-पुरुष भेद-ाला रसद पुरवणार्या जुनाट प्रथा-परंपरांचा वारसा आधुनिक युगात जपण्यातही येथील लोक पुढे आहेत. पुरोगामित्व आणि प्रतिगामित्वाचा परस्पर विसंगत संगम केरळच्या संस्कृतीत आढळतो. तथापि त्याचे फारसे वैषम्य येथील लोकांना वाटत नसावे. त्याचे मूर्तिमंत उदाहरण शबरीमाला मंदिर! भारत अंतराळात अनेक मोहिमा यशस्वी करत असला आणि चंद्र-मंगळाला गवसणी घालत असला तरी केरळातील प्रसिद्ध असलेल्या या मंदिरात आजस-ुद्धा स्त्रियांना प्रवेश निषिद्ध आहे. स्त्रियांना मुक्त प्रवेश मिळावा म्हणून अलीकडे बरीच आंदोलने झाली आहेत. स्त्रियांनी याबाबत आग्रही भूमिका घेतली आहे. आता हा वाद सर्वोच्च न्यायालयात पोह-ेचला असला तरी मंदिर व्यवस्थापन आपल्या भूमिकेवर ठाम आहे. केरळातील नवनिर्वाचित डीएलएफ सरकारने मात्र हा

प्रश्न धसास लावण्यासाठी लोकशाही मार्ग अवलंबण्याचा निर्धार केला आहे. स्त्रियांना मंदिर प्रवेश द्यावा की नाही यावर सरकार मतदान घेणार आहे. मात्र मतदान कधी घ्यायचे ते अजून ठरलेले नाही. आधीच्या सरकारने स्त्रियांना मंदिर प्रवेशबंदीचे समर्थन करून पुरातन विचारांना खतपाणी घातले होते. दक्षिणेकडील भाषा अवघड आहे. केरळची भाषा तितकीच कठीण आहे. येथे विचारांचे नावीन्य खळाळते. उसळते. विद्वत्ता व बुद्धिमत्तेच्या जोरावर विदेशात जाऊन यश, कीर्ती व संपत्ती मिळवणार्या भारतीयांमध्ये केरळी माणसांचा भरणा मोठा आहे. अनिवासी भारतीयांत त्यांची संख्या जास्त आहे. विचारात आधुनिकता आली तरी आचरणात मात्र जुन्या परंपरा जपणार्या केरळातील बुरसटलेली मानसिकता बदलण्यासाठी जाणीवपूर्वक प्रयत्न करावे लागतील. शबरीमाला वाद बरीच वर्षे गाजत असला तरी मंदिराची दुकानदारी सांभाळणारे परंपरावादी धर्ममार्तंड हेका सोडायला तयार नाहीत. केरळची जनता सुज्ञ आहे. नुकत्याच झालेल्या विधानसभा निवडणुकीत येथील मतदारांनी सुज्ञपणा दाखवून सत्ता परिवर्तन घडवले. शबरीमाला मंदिरात स्त्रियांना प्रवेश देण्याच्या बाजूने कौल देऊन ही जनता आपले पुरोगामित्व सिद्ध करू शकेल का ?

-बालाजी सकरटे, हिंगोली

## धर्मांतरीत बौद्धांसाठी नवीन जात प्रमाणपत्र देण्याचा विचार-राजकुमार बडोले



**वृत्तसंस्था/नवी दिल्ली-** अनुसूचित जा-तीतून धर्मांतरीत बौद्धांसाठी नवीन जात प्रमाणपत्र देण्याचा विचार आहे, अशी माहिती सामाजिक न्याय मंत्री राजकुमार बडोले यांनी दिली. केंद्रीय सामाजिक न्याय मंत्री थावरचंद गहलोत आणि राज्याचे सामाजिक न्याय मंत्री राजकुमार बडोले यांची शास्त्री भवन येथे बैठक झाली. या बैठकीत १९५६ मध्ये अनुसूचित जातीतून धर्मांतरीत झालेल्या बौद्धांना अद्याप भारत सरकारच्या आरक्षणाच्या सवलती मिळत नाहीत. त्या मिळाल्या त्यासाठी केंद्र शासनाकडे पाठपुरावा केला जात होता. या संदर्भात जूनमध्ये महत्वपूर्ण निर्णय झालेला होता. मात्र, काही तांत्रिक अडचणींमुळे सुधारीत जात प्रमाणपत्र ऐवजी आता महाराष्ट्र शासन अशा अनुसूचित जातीतील लोकांसाठी नवीन जात प्रमाणपत्र देण्यासंदर्भात बैठकीत चर्चा झाली. यावेळी श्री.बडोले यांनी राज्यातील विद्यार्थी

आणि केंद्रातील स्पर्धा परिक्षांमध्ये बसणाऱ्या उमेदवारांना येणाऱ्या अडचणींविषयी माहिती दिली. त्यावर उपाय म्हणून अनुसूचित जातीतून धर्मांतरीत बौद्धांना नवीन जात प्रमाणपत्र देण्याचा विचार करीत असल्याचे श्री.बडोले यांनी बैठकीत सांगितले. या प्रमाणपत्रात १९५६ नंतर अनुसूचित जातीतून धर्मांतराचा स्पष्ट उल्लेख असेल. हे प्रमाणपत्र राज्यासह केंद्र शासनाच्या कुठल्याही सेवेसाठी पात्र ठरेल. या प्रमाणपत्रा संदर्भात केंद्र शासनाच्यास्तरावर काही अडचणी उद्भवल्यास त्याला सोडविण्याचा पुर्ण प्रयत्न केंद्रातर्फे करण्यात येईल, असे आश्वासन श्री गहलोत यांनी दिले. यासह वर्ष २०१६-१७ ची थकीत शिष्यवृत्ती विद्यार्थ्यांना लवकरात लवकर मिळावी याविषयांवरही चर्चा झाली. थकीत शिष्यवृत्तीची थकीत रकम केंद्राकडून शक्य तितक्या लवकर देण्यात येईल, असे आश्वासनही श्री.गहलोत यांनी दिले.

दिल्लीचे मुख्यमंत्री अरविंद केजरीवाल पुन्हा चर्चेमध्ये आले आहेत. पंतप्रधान मोदी, भाजपवरील टीका, पंजाबच्या निवडणुकीचा कॅंडाट प्रचार किंवा कोणी शाई टाकली, जोडा फेकला यामुळे नाही तर यंदा केजरीवालांनी मोदींवर टीका करत थेट राष्ट्रपती प्रणव मुखर्जी यांनाच टीकेचे लक्ष्य केले. निमित्त झाले ते राष्ट्रपतींच्या एका निर्णयाचे. ऑफिस ऑफ प्रॉफिट संदर्भातील दिल्ली सरकारचे विधेयक त्यांनी नामंजूर केले. त्यानंतर एके ४७ मशीनानप्रम णे विरोधकांवर गोळ्या झाडत केजरीवाल बोलत आहेत. यंदा त्यातून राष्ट्रपतीही सुटले नाहीत.

आपण कोणावर प्रत्यक्ष वा अप्रत्यक्षरीत्या टीका करीत आहोत याचेही भान त्यांना नाही. फेब्रुवारी २०१५ मध्ये सर्वच विरोधकांचा चोळामोळा करत आपचे सरकार सत्तेवर आले. दिल्लीकरांनी ७० पैकी ६७ आमदार आपचे निवडून दिले खरे. परंतु आमदार संख्येची एवढी प्रचंड ताकद, हाच केजरीवालांसमोरचा खरा प्रश्न आहे. एवढी मोठी संख्या सांभाळायची कशी? आमदारांना संतुष्ट ठेवायचे कसे? कारण कायद्याप्रमाणे एकूण आमदार संख्येच्या १५ टक्क्यांपेक्षा जास्त मंत्री करता येत नाही. त्यानुसार केजरीवाल फक्त १० जणांना मंत्री करू शकतात. उरलेल्या ५६ असंतुष्ट आत्म्यांमधील कच्च्या डोक्यांना हाताशी धरून भाजप, काँग्रेस केजरीवालांना हैराण करण्याची संधी सोडत नाहीत. यावर उपाय म्हणून केजरीवालांनी मार्च २०१५ मध्ये २१ आमदारांना संसदीय सचिव (पार्लमेंटरी सेक्रेटरी) करून टाकले. अन्य सत्त-ाधारी पक्षांप्रमाणे हा खिरापत वाटण्याचाच प्रकार होता. या नियुक्त्या नियमित करण्यासाठी केजरीवालांनी कायद्यात दुरुस्ती केली. ऑफिस ऑफ प्रॉफिटच्या व्याख्येतून संसदीय

सचिवपद वगळावे हे सुचविणारी दुरुस्ती दिल्ली विधानसभेने केली. विशेष म्हणजे केजरीवाल सरकारने विधेयकातील ही दुरुस्ती पूर्वलक्षी प्रभावाने केली. हाच मुद्दा त्यांच्या हेतूबद्दल संशय निर्माण करणारा आहे. राज्यपालांनी दुरुस्ती विधेयक केंद्राकडे आणि केंद्राने त्यावर टिप्पणी करीत राष्ट्रपतींकडे पाठवले. दुरुस्ती विधेयक राष्ट्रपतींनी फेटाळले. त्यामुळेच संसदीय सचिव पदावर नियुक्त

## ही आगपाखड कशासाठी ?

केलेले २१ आमदार केजरीवाल सरकार अडचणीत आले. यावर आपचा युक्तिवाद असा : संसदीय सचिव हे कोणतेही आर्थिक लाभ घेत नाहीत. ते मोफत जबाबदारी पार पाडत असतील, तर मोदींना काय अडचण वाटते? दुरुस्ती विधेयक मंजुरीसाठी राष्ट्रपतींकडे जात नाही. गृहखात्याच्या सचिवांनीच नामंजुरीचा शेरा मारून विधेयक परत पाठवले. अशा दुगाण्या केजरींनी विरोधकांवर झाडल्या. पण ते करताना आपण अप्रत्यक्षरीत्या राष्ट्रपतींचा अवमान करीत आहोत याचेही भान त्यांना नाही. वास्तविक आपचे २१ संसदीय सचिव आर्थिक लाभ घेत नसले तरी त्यांच्यासाठी कार्यालयीन यंत्रणा उभारणे, वाहन वापरणे या आर्थिक लाभाच्याच गोष्टी आहेत, असे कायदा सांगतो. समाजवादी पक्षाने ज्या बच्चन यांना सल्लागार म्हणून नेमले होते. ते पद देखील आर्थिक लाभाचे असल्याचे निवडणूक आयोगाने म्हटले होते. त्यामुळे बच्चन यांना राजीनामा द्यावा लागला होता. सोनिया गांधी देखील एक रुपया मानधन घ्यायच्या. पण तोही आर्थिक लाभ असल्याने त्यांनी राजीनामा

देत पुन्हा निवडणूक लढवली होती. या पार्श्वभूमीवर राष्ट्रपतींनी दुरुस्ती विधेयक फेटाळले, तर केजरीवालांना एवढा राग का यावा? खरे तर राष्ट्रपतींचा नकार ही केजरीवालांना जबरदस्त थप्पड आहे. त्याचबरोबर सर्वात महत्त्वाचे म्हणजे प्रामाणिक राजकारण राजकारणीक हे बिरुद (ब्रँड) जे केजरीवाल छातीपिटत मिरवतात त्याला जबर धक्का आहे. आमदार संख्या राजकारण सांभाळण्यासाठी इतर पक्षांसारख्याच युक्त्या करायच्या असतील तर प्रामाणिकपणाच्या दाव्याचा ढोंगीपणा कशासाठी? निवडणूक आयोगाने २१ आम

दारांकडे स्पष्टीकरण मागविले आहे. त्याच्या सुनावणीनंतर आपच्या २१ जणांची आमदारकी रद्द होऊ शकते. त्याजागी आयोग पुन्हा निवडणुका घेण्याची दाट चिन्हे दिसतात. दुरुस्ती विधेयक राष्ट्रपतींनी फेटाळल्यानंतर निवडणूक आयोग दुसरा काही निर्णय घेण्याची शक्यता वाटत नाही. वास्तविक २१ जणांची आमदारकी रद्द झाल्यानंतरही दिल्ली विधानसभेवरील आपच्या ताकदी कबज्यामध्ये फारसा फरक पडणार नाही. पण केजरीवालांच्या प्रामाणिक राजकारणावर, ढोंगीपणावर प्रश्न उठत राहणार. भ्रष्टाचाराचे आरोप केंचाचे आ-क्षेप असलेले वाहतूक मंत्री गोपाल राय यांच्या राजीनाम्याम ुळे आपवर टीका होतेच आहे. आयोगाने २१ आमदारांचे भवितव्य ठरविल्यानंतर केजरीवाल काय करणार? हड्डासाठी तेच विधेयक पुन्हा मंजूर करून घेणार का कायद्याचे भांडण करीत बसणार का निवडणुकांना सामोरे जाणार? प्रामाणिक राजकारणाचे बिरुद पुन्हा मिळवण्यासाठी आगपाखड करता लोकांसमोर पुन्हा जाण्याचा मार्ग त्यांच्यासमोर आहे.

### क्रॉपसॅप प्रकल्पांतर्गत शेतकऱ्यांना तुर व हरभरा पिकांवर मार्गदर्शन मिळणार

राष्ट्रीय कृषि विकास योजनेंतर्गत जिल्ह्यात क्रॉपसॅप प्रकल्प राबविल्या जातो. त्याअंतर्गत किड रोगाचे सर्वेक्षण करून विद्यापिठास व एनआयसी पुणे यांना मोबाईल प्सव्दारे अहवाल सादर केला जातो. जिल्ह्यात २१ किडसर्वेक्षक काम करत असून त्यांचेवर सनियंत्रण करण्यासाठी कृषि विभागाचे कृषि पर्यवेक्षक के. एच. बोधीकर व एम. पी. खंदारे यांची नेमणूक केलेली आहे. प्रकल्पा अंतर्गत सद्या तुर व हरभरा पिकाचे सर्वेक्षण केल्या जात असून सर्वेक्षण आधारे डव्हायजरी प्राप्त होते तो सल्ला शेतकऱ्यांना दिला जातो.

तुर : उत्पादन वाढीसाठी एकात्मिक किड व्यवस्थापन, मर रोगास बळी न पडणाऱ्या जातीचा वापर करण्यात यावा. बागायत तुरीचे क्षेत्र वाढवून उत्पादनात वाढ करावी. तुरीच्या पिकावर पाने गुंडाळणारी अळी, कोळी, शेंगा पोखरणारी अळी, पिसारी पतंग, शेंग ढेकून, परेरे भुंगरे, खोडमाशी, फुलकिडे यांचा प्रादुर्भाव दिसून येतो.

एकात्मिक किड व्यवस्थापन : १) उन्हाळ्यात खोल नागरट करावी. २) सलग पेरणीसाठी तुरीच्या बीयाण्यात १ टक्के ज्वारी बी मिसळून पेरणी करावी. तुरी बरोबर ज्वारी, बाजरी, सोयाबीन ही अंतर पिके घ्यावी. ३) शेताच्या बांधावरील तुरीच्या शेंगा पोखरण्या अळीची पर्यायीच्या तणे, कोळसी, रानभेंडी, पेटारी ही तणे वेळोवेळी काढून नष्ट करावीत. ४) पूर्ण वाढ झालेल्या अळ्या वेचून त्याचा नाश करावा. ५) पक्षांना बसण्यासाठी हेक्टरी ५० ते ६० पक्षी थांबे शेतात लावावेत. जेणे करून त्यावर बसणारे पक्षी शेतातील अळ्या वेचून खातील. ६) रासायनिक किटकनाशकाची फवारणी पटा पध्दतीने अथवा खंड पध्दतीने केल्यास परोपजीवी किडींना संवर्धणास मदत होते.

### मार्च २०१७ पर्यंत प्रत्येकी ३३ हजार प्रगत आणि डिजिटल

### शाळेचे उद्दिष्ट पूर्ण करण्याचेप्रयत्न करा -मुख्यमंत्री

**वृत्तसंस्था/मुंबई-** महाराष्ट्रात प्रगत शैक्षणिक महाराष्ट्र उपक्रम आणि डिजिटलशाळा हे उपक्रम राबविण्यात येत आहेत. याअंतर्गत मार्च २०१७ पर्यंतप्रत्येकी ३३ हजार प्रगत शाळा आणि डिजिटल शाळा करण्याचे उद्दिष्ट शालेयशिक्षण विभागाने पूर्ण करावेत असे निर्देश मुख्यमंत्री देवेंद्रफडणवीस यांनी दिले.

मुख्यमंत्री देवेंद्र फडणवीस यांच्या अध्यक्षतेखाली शालेय शिक्षणविभागाच्या प्रगतीबाबतची आढावा बैठक सहयाद्री अतिथीगृह येथे आयोजित करण्यातआली होती. त्यावेळी मुख्यमंत्री बोलत होते. या बैठकीला शालेय शिक्षणमंत्री विनोद तावडे, मुख्य सचिव स्वाधीन क्षत्रिय, शालेयशिक्षण विभागाचे प्रधान सचिव नंद कुमार, मुख्यमंत्र्यांचे प्रधान सचिव प्रवीणपरदेसी यांच्यासह शालेय शिक्षण विभागाने अधिकारी उपस्थित होते.

मुख्यमंत्री यांनी आज शालेय शिक्षण विभागाचा केआरए बाबत चर्चा केली. यावेळीमुख्यमंत्री म्हणाले की, शाळातील शैक्षणिक गुणवत्ता वाढीकरिता प्रगतशैक्षणिक उपक्रम राबविण्यात येत असून याअंतर्गत ३३ हजार शाळा मार्च २०१७ पर्यंत प्रगत करण्याचे उद्दिष्ट पूर्ण करण्यात यावे.डिजिटल महाराष्ट्राचे स्वप्न पूर्ण करीत असताना ३३ हजारांशाळा डिजिटल शाळा होतील यासाठी प्रयत्न करावेत. असे करीत असताना पहिल्यासर्व शाळा ऑफलाईन आणि नंतर ऑनलाईन पध्दतीने जोडण्यात याव्यात. माहितीतंत्रज्ञान

संचालनालयाची मदत घेऊन शाळेमधील विद्यार्थ्यांचेगळतीचे प्रमाण रोखण्यासाठी विद्यार्थ्यांकरिताही बायोमेट्रिक प्रणा-ली सर्वशाळांमध्ये विकसित करण्यात यावी जेणेकरून शाळांमध्ये विद्यार्थ्यांचीउपस्थिती त्वरित समजू शकेल. विद्यार्थ्यांचीगळती रोखण्यासाठी राज्यातील १० जिल्ह्यांम ध्ये विद्यार्थ्यांचीउपस्थिती नोंदविण्यासाठीतयार करण्यात आलेल्या मोबाईल पची चाचणी करून सदर प कार्यान्वित करण्याचीकार्यवाही करावी.

आता सर्व सोयी-सुविधा मिळविण्यासाठी केंद्र शास-नाने आधार क्रंमाकाशीजोडणी केली असून शाळांसाठी सुध्दा आधार लिंक अप करण्यात यावेजेणेकरून या आधार लिंक अपचा उपयोग विद्यार्थ्यांना देण्यात येणारीशिष्यवृत्ती आणि फी यासाठीही करता येईल. आगामी काळात आर्थिक पाहणीअहवालात शालेय शिक्षण विभागाने आघाडी घ्यावी यासाठी विद्यार्थ्यांनाचांगलेआणि गुणवत्तापूर्ण शिक्षण मि ळेल यावर भर द्यावा असेही यावेळी श्री. फडणवीसयांनी सांगितले.

ऑलिम्पिक २०२० साठी महाराष्ट्राला अधिकाधिक पदक मिळावेत यासाठी कृती आराखडातयार करणे, अनुदानित शाळेतील शिक्षकांची भरती सीईटी द्वारे करणे, शाळाशिध्दी कार्यक्रमाअंतर्गत किमान दहा हजार शाळा अ ग्रेडमध्ये आणणे याबाबतहीकार्यवाही करण्यात येत असल्याचे शालेय शिक्षणमंत्री श्री. तावडे यांनी यावेळी सांगितले.



# पिंपरी-चिंचवड शहरातील रेल्वेला २७५ कोटी देण्यास पिंपरी हरितपट्टा धोक्यात

## प्राधिकरण नागरी सुरक्षा कृती समितीचा निष्कर्ष



**विशेष प्रतिनिधी/पुणे-** पिंपरी-चिंचवड शहरात मागील सहा वर्षात वृक्ष तोडीचे प्रमाण वाढले असून त्यामुळे शहराच्या हरित पट्ट्याला धोका निर्माण झाला आहे, असा निष्कर्ष प्राधिकरण नागरी सुरक्षा कृती समितीने अहवालाद्वारे सांगितला आहे.

जागतिक पर्यावरण दिनानिमित्त केलेल्या विभागवार अभ्यासातून ही बाब सोमर आली आहे. या अभ्यासानुसार समितीने पुढील बाबी मांडल्या आहेत - मागील सहावर्षात झाडांची कत्तल झाल्याने झाडांच्या संख्येत घट झाडांची कत्तल करणाऱ्यांवर महापालिकेतर्फे कडक दंडात्मक कारवाई आतापर्यंत नाही. शनिवारी-रविवारी वृक्षांची बेकायदा तोड करून त्यांची परस्पर विल्हेवाट लावणाऱ्या टोळ्या शहरात कार्यरत.

झाडांची लागवड, जोपासणा व त्यानंतर झालेली गणना महापालिकेने अद्यापपर्यंत जाहीर केलेली नाही. लोकसंख्ये प्रमाणे वृक्ष गणनाही क्रम प्राप्त आहे. मात्र तशी गणना होत नसल्याने वृक्षतोडीची मोजदाद व नियंत्रण नाही.

वृक्ष प्रधिकरणाने तसेच महापालिका पर्यावरण विभागाने ग्रीन लॉजची काटेकोरपणे अंमलबजावणी गेल्या दहा वर्षात कधीच केलेली नाही. त्यामुळे शहरातील आकुर्डी स्टेशन परिसर, दुर्गादेवी उद्यान प्रवेशद्वार ते भक्ती शक्ती चौक, भोसरी नाशिक

फाटा, देहूरोड कॉर्नर, स्पाईन रोड ते काळेवाडी फाटा या भागातील झाडेच गायब झाली आहेत. रस्ते विकसीकरणात झाडांचे पुनरोपण योग्य रित्या होत नाही, तसेच झाडांची लागवडही तिथे नव्याने होत नसल्याने वृक्षसंख्या रोडावत आहे. फांघा छाटणीच्या नावाखाली झाडाची कत्तलच होते. शहरामध्ये परकीय देशांमधील वृक्षसंवर्धनाचे नियम पाळले जाण्याची गरज आहे. बँकॉक-थायलंड येथील पद्धती येथे राबवल्या गेल्या पाहिजेत. कारण नुकताच बँकॉक व सिक्कीम दौरा झाला तेथील काही गोष्टी ठरवल्या तर लागू करता येतील.

वाढत्या शहरीकरणामुळे व महापालिकेच्या दुर्लक्षामुळे गेल्या दहावर्षात ३५ टक्के झाडांची कत्तल झाली आहे. त्यामुळे शहरातील हरीत पट्टा आता नाहीसा होण्याच्या मार्गावर आहे.

पिंपरी-चिंचवड महापालिकेचे आयुक्त दिनेश वाघमारे यांनी स्वतः जातीने लक्ष घालून शहरात ग्रीन लॉजची अंमलबजावणी करावी तरच शहराचे पर्यावरण संतुलीत राहील, अशी मागणी समितीचे अध्यक्ष विजय पाटील यांनी महापालिका आयुक्तांना केली आहे. हे निरीक्षण विजय पाटील यांच्या मार्गदर्शनाखाली समितीचे सदस्य मनोहर पयन, प्रा. विजय जगताप, मनोज वडके, अमृत महाजनी, बाबासाहेब घाळी, विजय मुनोत यांनी केले आहे.

**विशेष प्रतिनिधी/पुणे-** पुणे-लोणावळा उपनगरी रेल्वेच्या विस्तारित लोहमार्गासाठी पिंपरी पालिकेचा हिस्सा म्हणून २७५ कोटी रुपये रेल्वेला देण्याचा प्रस्ताव स्थायी समितीने मंजूर केला असला तरी समितीचे अध्यक्ष डब्लू आसवानी यांनी मात्र हे पैसे देण्यास तीव्र विरोध दर्शवला आहे. पिंपरी पालिकेची सध्या तितकी झेपेतफ नसल्याचे सांगत अशाप्रकारे पैसे खर्च होऊ लागल्यास भविष्यात पग-राला पैसे राहणार नाहीत, अशी भीती त्यांनी व्यक्त केली आहे.

रेल्वे मंत्रालय व महाराष्ट्र शासन यांच्या प्रत्येकी ५० टक्के सहभागाने पुणे-लोणावळा दरम्यान तिसरा व चौथा उपनगरीय लोहमार्ग सुरू करण्यात येणार आहे. त्यासाठी एकूण २३०६ कोटी खर्च होणार आहे. या प्रकल्पासाठी पुणे व पिंपरी पालिकेने आपापल्या हद्दीतील लांबीच्या प्रमाणातील खर्च द्यायचा आहे.

पिंपरी पालिकेच्या हद्दीत १६.७१ किलोमीटर लांबी असून त्यानुसार २७५ कोटी रुपये देण्याचा प्रस्ताव मंगळवारी स्थायी समितीने मंजूर केला. पालिका सभेत याबाबत अंतिम निर्णय होणार आहे. तथापि, हे पैसे देण्यास तीव्र विरोध असल्याचे आसवानी यांनी बोलताना स्पष्ट केले. आसवानी म्हणाले, की रेल्वेचे हे काम असताना पिंपरी पालिकेने २७५ कोटी का म्हणून द्यायचे? पिंपरी पालिकेची आर्थिक परिस्थिती पूर्वीप्रमाणे राहिलेली नाही. एलबीटी रद्द झाली. ठोस असे उत्पन्नाचे पर्याय नाहीत. भविष्यात पगार देण्याचे वादे होऊ शकतात. स्थायीने मान्यता दिली असली तरी अंतिम निर्णय सभेत होणार आहे. प्रत्येक सदस्याला तिथे मत मांडण्याची संधी आहे. पक्ष म्हणून आमचा सामूहिक निर्णय होईल.

मात्र, आपला पैसे देण्यास तीव्र विरोध आहे. झालेल्या चर्चेत ज्येष्ठ सदस्य नारायण बहिरवाडे यांनी

पैसे देण्यास विरोध केला होता. ते म्हणाले, हा खर्च पालिकेवर लादण्यात येऊ नये. रेल्वेने महाराष्ट्रात अनेक ठिकाणी कामे केली, तेव्हा प्रत्येकाने हिस्सा असा दिलेला नाही. शेवटी शासनाने त्यांचे पैसे भरले. एलबीटी बंद झाल्याने भविष्यात शासनाच्या अनुदानावर अवलंबून राहण्याची वेळ येऊ शकते. त्यामुळे अशा प्रकारे रेल्वेने पैसे देणे उचित नाही. या मार्गावरील नगरपरिषदा, कॅन्टोन्मेंट यांच्याकडून हिस्सा घेण्याचा उल्लेख प्रस्तावात नाही. रेल्वेची सुविधा नागरिकांसाठी उपयुक्त ठरेल, हे मान्य करतानाही परिस्थिती नसताना आपण एवढे पैसे का द्यावे.

जवळपास ७० किलोमीटर अंतराच्या लोहमार्ग विस्तार प्रकल्पासाठी आवश्यक जागा अद्याप ताब्यात आलेल्या नाहीत. भविष्यात या प्रकल्पाचा बराच खर्च वाढणार आहे, त्याचप्रमाणात पिंपरी पालिकेचा हिस्साही वाढणार आहे.

## कृषि निविष्ठांची खरेदीची रक्कम ऑनलाईन

**प्रतिनिधी/हिंगोली-**आयुक्त (कृषि) यांचे अध्यक्षतेखाली नोटबंदीच्या कालावधीमध्ये शेतकऱ्यांना रोखीची अडचण होऊ नये याकरिता कृषि निविष्ठांची खरेदीची रक्कम ऑनलाईन करण्यात येणार आहे. कृषि निविष्ठांची खरेदी शेतकऱ्यांकडून केली जाते. या कृषि निविष्ठांची बहुतांशी खरेदी रोखीने केली जाते. सध्याच्या रोख चलन व टंचाईमुळे अशा खरेदीवर अडचणी येऊ नयेत म्हणून शेतकऱ्यांनी ऑनलाईन पध्दतीने खरेदीची रक्कम अदा करण्याची पध्दत अवलंबविणे आवश्यक झाले आहे. त्यासाठी खालील पध्दतीचा अवलंब करण्याबाबत शेतकऱ्यांमध्मे जनजागृती करण्यात येणार आहे.

शेतकरी त्याचे ज्या बँकेत खाते आहे त्या बँकेतून **NEFT (National Electronic Fund Transfer)** द्वारे निविष्ठा विक्री केंद्र धारकाच्या खात्यावर निविष्ठा खरेदी बिलाची रक्कम जमा करू शकतो. त्यासाठी शेतकऱ्याने ज्या दुकानातून कृषि निविष्ठा घ्यावयाच्या आहेत त्या दुकानदाराकडून याकरिता स्टेट बँकेने खास बाब म्हणून विकसित केलेल्या आरटीजीएस / एनइएफटी / जिआरपीटी अन्वये अकाऊंट ट्रान्सफर

अर्जाचा नमुना भरून घ्यावा. त्यामध्ये दुकानदाराचे बँक खाते क्र. व बँकेसंदर्भातील तपशिल जसे आय. एफ.एस.सी. कोड लिहून घ्यावे. सदर तपशिल शेतकऱ्याचे ज्या बँकेत खाते आहे त्या बँकेकडे देऊन घ्यावयाच्या निविष्ठांची रक्कम बँकेद्वारे शेतकऱ्याच्या खात्यावरून परस्पर दुकानदाराच्या खात्यावर जमा होईल. बँक शेतकऱ्याला पोहोच म्हणून **UTR (Unique Trasaction Reference Number)** देईल. बँकेद्वारे प्राप्त झालेली **UTR (Unique Trasaction Reference Number)** शेतकऱ्याने दुकानदाराला द्यावी व त्या आधारे दुकानदाराने शेतकऱ्याला कृषि निविष्ठा द्याव्यात.

या संबंधी विक्रेत्यांनी शेतकऱ्यांना डेबीट स्लिप भरून देण्याची जबाबदारी स्विकारून आयुक्तालयाने निर्गमित केलेल्या परिपत्रकानुसार सहकार्य करण्याचे आश्वासन दिले. विक्रेत्याने सद्याची निविष्ठा पुरवठा परिस्थिती चांगली असून चलणी नोटांमुळे अडचणी येत असल्यातरी काही शेतकऱ्यांना आम्ही उधारीवर सुद्धा माल देत आहोत असे सांगितले. पिओएस म शिन बसवण्यात सर्व विक्रेत्यांची तयारी असून त्याचे

कमिशन कमी करणे बाबत संबंधीत बँकांना आदेश द्यावेत अशी विनंती केली. दुकानात शेतकऱ्यांना कृषि निविष्ठा ऑनलाईन पद्धतीने देण्याची कार्यवाही चालू आहे असे फलक आम्ही लावू अशी हमी संघटनेचे अध्यक्ष यांनी दिली.

शेतकऱ्यांना रोख रक्कमेअभावी कृषि निविष्ठा खरेदी करताना अडचणी उद्भवणार नाहीत व त्याचा परीणाम पिकांच्या पेरणीवर व उत्पन्नावर होणार नाही याकरिता या कार्यपध्दतीचा परीणामकारक अंमलबजावणीकरीता जिल्हास्तरावर जिल्हाधिकारी यांच्या अध्यक्षतेखाली परवानाधारक कृषि निविष्ठा वितरकांची व कृषि उत्पन्न बाजार समितीचे अधिकारी, पदाधिकारी व व्यापारी प्रतिनीधींची सभा आयोजित करून नियोजन करणेबाबत कृषि आयुक्त यांनी सूचना दिल्या. वरील पध्दतीचा अवलंब करण्यासंदर्भात स्थानिक स्तरावर प्रचार व प्रसिध्दी माध्यमाचा वापर करून शेतकऱ्यांमध्ये जागरूकता निर्माण करावी. जेणेकरून, रोख रकमेअभावी शेतकऱ्यांना कृषि निविष्ठा मिळण्यामध्ये अडचणी उद्भवणार नाहीत.

## गुंदवली कापूरबावडी भांडुप संकुल भूमिगत जलबोगद्याचे मुख्यमंत्र्यांच्या हस्ते उद्घाटन दमणगंगा, वैतरणा, गारगाई पिंजळ प्रकल्प राष्ट्रीय प्रकल्प व्हावेत यासाठी प्रयत्न करणार-मुख्यमंत्री

**वृत्तसंस्था/मुंबई-** मुंबई शहराला पाणी पुरवठा करणाऱ्या दमणगंगा, वैतरणा, गारगाई पिंजळ या प्रकल्पांचा राष्ट्रीय प्रकल्पांमध्ये समावेश करण्यासाठी जलसंपदा आणि नदी विकास केंद्रीय मंत्री उभा भारती यांच्याशी चर्चा करून केंद्र शासनाकडे पाठपुरावा केला जाईल असे मुख्यमंत्री देवेंद्र फडणवीस यांनी आज येथे सांगितले

भांडुप येथील सुरक्षारक्षक कवायत मैदान येथे गुंदवली कापूरबावडी भांडुप संकुल भूमिगत जलबोगद्याचे मुख्यमंत्र्यांच्या हस्ते उद्घाटन करण्यात आलेल्याप्रसंगी शिक्षणमंत्री तथा मुंबई उपनगर पालकमंत्री विनोद तावडे, सार्वजनिक बांधकाममंत्री एकनाथ शिंदे, मुंबई महानगर पालिकेचे महापौर

सक्तेल अंबेकर, उपमहापौर अलका केकर, शिवसेना पक्षप्रमुख उध्दव ठाकरे, आमदार सरद-ार तारासिंह, अशोक पाटील, मुंबई महानगर पालिकेचे आयुक्त अजोय मेहता, शिवसेना युवा नेते आदित्य ठाकरे आदी मान्यवर उपस्थित होते. त्यावेळी मुख्यमंत्री बोलत होते.

मुख्यमंत्री म्हणाले की, मुंबई महानगरपालिकेचे केंद्र आणि राज्य शासनाकडे जे प्रस्ताव प्रलंबित आहेत त्यासंदर्भात मुंबई महानगरपालिका आणि राज्य शासन यांची संयुक्त बैठक घेण्यात येईल. हा जलबोगदा भविष्याचा वेध घेवून तयार करण्यात आला आहे. या प्रकल्पामुळे मुंबई शहराला पुढील १०० वर्षे सुरळीत पाणी पुरवठा होण्यास मदत

होणार आहे, असेही त्यांनी यावेळी सांगितले.

हा प्रकल्प गुंदवली ते कापूरबावडी आणि कापूरबावडी ते भांडूप संकुल अशा दोन टप्प्यांत एकत्रित बांधण्यात आला आहे. पहिला टप्पा ६.८ किलोमीटर लांबीचा असून दुसरा टप्पा ८.३ किलोमीटर लांबीचा आहे. बोगद्याची एकूण लांबी १५.१ किलोमीटर असून जमिनीखालून सुमारे १०० मिटर खोलीवर बांधण्यात आला आहे. इतिहासात नोंद होईल असा हा प्रकल्प असून त्याचे उद्घाटन करताना आनंद होत आहे. असे सांगून मुख्यमंत्री पुढे म्हणाले की, मुंबई हे आंतरराष्ट्रीय शहर आहे. आणि त्याचा महाराष्ट्राला अभिमान आहे. मुंबई शहराला पायाभूत सोयी-सुविधा पुरवठा करताना

पाणी पुरवठा हा अत्यंत महत्वाचा घटक आहे.

मुंबई शहराचा विकास करताना रस्ते, टॉवर, हॉटेल यापेक्षा शुध्द पिण्याचे पाणी, कचरा व्यवस्थापन, जल शुध्दीकरण, सुरळीत वाह-तूक व्यवस्था, आणि पर्यावरण संतुलनासाठी प्रयत्न करून शाश्वत विकास करून मुंबई शहराचा आम्हाला असलेला अभिमान आम्ही कायम ठेवू असे आश्वासनही त्यांनी यावेळी दिले.

मुख्यमंत्री म्हणाले की, मुंबईतील एसआरए अंतर्गत जी प्रकल्प वेळेत पूर्ण होत नाहीत ती प्रकल्प राज्य शासन घेऊन टेंडर प्रकिया राबवून पारदर्शक पध्दतीने वेळेत प्रकल्प पूर्ण करेल असे सांगून मुख्यमंत्री म्हणाले की, कोस्टल रोड आणि

रेल्वेच्या एमयुटीपी- ला केंद्र शासनांनी मान्यता दिली आहे. त्यामुळे लोकलवरील ताण कमी होण्यास मदत होईल आणि अनेक वर्षे रखडलेले प्रकल्प आता पूर्ण होतील असेही त्यांनी यावेळी सांगितले.

शिवसेनाप्रमुख उध्दव ठाकरे म्हणाले की, या प्रकल्पामुळे अनेकांच्या घरात शुध्द आणि सुरळीत पाणीपुरवठा होण्यास मदत होणार आहे. त्यामुळे हा प्रकल्पआनंद देणारा, समाधान देणारा आहे. गेली अनेक वर्षे रखडलेला प्रकल्प पूर्ण झाला. या प्रकल्पाचे काम करताना मुंबई महानगरपालिकेचे अधिकारी, कर्मचाऱ्यांनी खूप मेहनत घेऊन अतिशय कठीण काम पूर्ण केले आहे.

## आगामी काळात महाराष्ट्रातील विद्यापीठे जागतिक क्रमवारीत अव्वलस्थानी राहण्यासाठी प्रयत्न करा-मुख्यमंत्री देवेंद्र फडणवीस

**वृत्तसंस्था/मुंबई-** महाराष्ट्रातील उच्च शिक्षणाचा दर्जा सर्वोत्तम करण्याच्या दृष्टीने विविध गुणात्मक उपाययोजना करण्यात येत आहे. आगामी काळात महाराष्ट्रातील विद्या-पीठे जागतिक क्रमवारीत अव्वल स्थानी राहतील यासाठी उच्च व तंत्रशिक्षण विभागाने विशेष प्रयत्न करावेत, असे निर्देश मुख्यमंत्री देवेंद्र फडणवीस यांनी आज दिले.

मुख्यमंत्री देवेंद्र फडणवीस यांच्या अध्यक्षतेखाली उच्च व तंत्रशिक्षण विभागाची आढावा बैठक सहाय्यी अतिथीगृह येथे आयोजित करण्यात आली होती. त्यावेळी मुख्यमंत्री बोलत होते.

या बैठकीला उच्च व तंत्रशिक्षणमंत्री विनोद ताव-डे, उच्च व तंत्रशिक्षण राज्यमंत्री रवींद्र वायकर, उच्च व तंत्रशिक्षण विभागाचे प्रधान सचिव सीताराम कुंटे, मुख्यमंत्र्यांचे प्रधान सचिव प्रवीण परदेशी यांच्यासह उच्च व

तंत्रशिक्षण विभागाचे अधिकारी उपस्थित होते.

मुख्यमंत्री श्री.फडणवीस यांनी आज उच्च व तंत्रशिक्षण विभागाच्या केआरए बाबत चर्चा केली. यावेळी ते म्हणा-ले की, आगामी काळात विद्यार्थ्यांना देण्यात येणाऱ्या सुविधांसाठी डिजिटल प्लॅटफॉर्मचा अधिकाधिक उपयोग करावा आणि असे करीत असताना विद्यार्थ्यांना देण्यात येणाऱ्या सुविधा इंटरलिंग करान्यात आणि त्यासाठी आधार क्रमांकाशी जोडणी करण्यात यावी. पुढील काळात विद्यार्थ्यांची महाविद्यालयीन उपस्थिती पाहण्यासाठीही या आधारचा उपयोग करण्यात यावा. राज्यातील अधिकाधिक नागरिकांनी कॅशलेस सिस्टीम अंमलात आणायी यासाठी आग्रह करीत असताना महाविद्यालयातही याबाबत मोहिम घेण्यात यावी, जेणेकरून विद्यार्थ्यांमध्येही कॅशलेस सिस्टीम बाबत जागरूकता वाढेल असा विश्वासही मुख्यमंत्री श्री.फ

डणवीस यांनी यावेळी व्यक्त केला.

राज्याच्या सर्व विद्यापीठांमध्ये परीक्षा पध्दतीत सु-धारणा करण्याबाबत कार्यवाही करणे आवश्यक असल्याने प्रशासकीय संस्थाबरोबर सामंजस्य करार करण्यात यावा जेणेकरून या संस्था याविषयाबाबत मार्गदर्शन करू शकतील. मुंबई, पुणे, नागपूर येथील विद्यापीठे जागतिक नामांकित क्रमवारीत येण्यासाठीही प्रयत्न करावेत, असेही श्री. फडणवीस यांनी यावेळी सांगितले.

श्री. तावडे यांनी यावेळी राज्यामध्ये नवीन विद्यापीठ कायदा लागू करणे, प्रवेश व शुल्क अधिनियम २०१५ मध्ये सुधारणा करणे, राज्यातील सर्व विद्यापीठांमध्ये पदव्युत्तर अभ्यासक्रमासाठी चौईस बेस्ड क्रेडीट सिस्टीम लागू करणे, ४३ शासकीय ग्रंथालये ई ग्रंथालये करणे याबाबतची सद्यस्थिती सांगितली.

## जातपडताळणी प्रक्रिया अधिक गतीमान करा: मुख्यमंत्री

**वृत्तसंस्था/मुंबई-**जातपडताळणी प्रक्रिया अधिक सुलभ, सुटसुटीत आणि गतीमान करण्याचे निर्देशमुख्यमंत्री देवेंद्र फडणवीस यांनी दिले. सहाद्री अथितीगृहात सामाजिक न्याय विभागाच्या पथदर्शी योजनाचा आढावा बैठकीत मुख्यमंत्री बोलत होते.

यावेळी सामाजिक न्याय राज्यमंत्री दिलिप कांबळे यांच्यासह वरिष्ठ अधिकारी उपस्थित होते. मुख्यमंत्री फडणवीस म्हणा-ले की, जात पडताळणी ही प्रक्रिया पूर्ण करताना सामान्य नागरिकांना अधिक काळ ताटकळत रहावे लागणार नाही, त्यांची कुठेही अडवणूक होणार नाही याची काळजी घ्यावी. पडताळणीचा कालावधी कोणत्याही

परिस्थितीत ३ महिन्यांच्या वर जाता कामा नये, असेही त्यांनी यावेळी सांगितले. रमाई आवास योजनेतर्गत मार्च २०१७ अखेर १ लाख घरांच्या निर्मितीचे लक्ष पूर्ण करण्यात यावे, असे मुख्यमंत्री यांनी सांगितले. दिव्यांग व्यक्तीसाठी महसूल विभागात एका ठिकाणी अद्यावत भवन उभारणे, दिव्यांग व्यक्तींसाठीचे धोरण, भारतरत्न डॉ. आंबेडकर प्रोत्साहन योजनेतर्गत उद्योजक तयार करणे, सामाजिक न्याय विभागाच्या योजनांची स्टार्ट अप योजनेशी सांगड घालणे, योजनांचा प्रचार प्रसारासाठी माध्यमांचा वापर, भरती प्रक्रिया पारदर्शक, विकासांग व्यक्तींसाठी नवे धोरण यासह विभागाच्या अन्य योजनांचा आढावा यावेळी घेण्यात आला.



## विदर्भातील गिरणी कामगारांना म्हाडामार्फत घरे देण्यास शासन सकारात्मक-मुख्यमंत्री देवेंद्र फडणवीस



**वृत्त संस्था/मुंबई** - विदर्भातील गिरणी कामगारांना एकात्मिक धोरणानुसार म्हाडामार्फत घरे उपलब्ध करून देण्याबाबत शासनाची सकारात्मक भूमिका आहे, असे प्रतिपादन मुख्यमंत्री देवेंद्र फडणवीस यांनी आज केले.

विदर्भातील गिरणी कामगारांचे पुनर्वसन धोरण निश्चित करण्यासाठी महाराष्ट्र

मुफसिल टेक्स्टाईल न्ड लाईव्ह इंडस्ट्रिज वर्कर्स फेडरेशनने दाखल केलेल्या जनहित याचिकेबाबत मंत्रालयात झालेल्या बैठकीत ते बोलत होते. यावेळी नगरविकास विभागाचे प्रधान सचिव नितीन करीर, गृहनिर्माण विभागाचे प्रधान सचिव श्रीकांत सिंह, मुख्यमंत्र्यांचे सचिव मिलिंद म्हेसकर, कामगार आयुक्त यशवंत केरू, नगरविकास

विभागाचे सहसचिव अविनाश पाटील, महाराष्ट्र राज्य वस्त्रोद्योग महामंडळाचे वरिष्ठ सल्लागार कामत आदी उपस्थित होते.

गिरण्यातील जमिनीचा वापर व्यावसायिक कामासाठी होत असेल तर त्याचा फायदा गिरणी कामगारांना मिळाला पाहिजे. विकासकांनीही विस्थापितांना फायदा दिला पाहिजे, असेही मुख्यमंत्री म्हणाले.

## मैदान, उद्यानांचे कंत्राटीकरण

**वृत्त संस्था/मुंबई** - खासगी संस्थांना देखभालीसाठी दिलेली उद्याने, उपवने, खेळाची-मनोरंजनाची मैदाने, रस्ता दुभाजके, मोकळे भूखंड ताब्यात घेण्याची प्रक्रिया पालिकेने सुरू केली आहे. २४४ पैकी ८८ भूखंडांच्या देखभालीसाठी पालिकेने २३ विभागांमध्ये २१ कंत्राटदारांची नियुक्ती केली आहे. भूखंड ताब्यात घेण्यापूर्वीच कंत्राटदारांची नियुक्ती करू नये, असा आक्षेप घेत विरोधकांनी गोंधळ घातला. मात्र ताब्यात घेतलेल्या उद्याने, मैदानांची देखभाल वेळीच करता यावी म्हणून कंत्राटदार नियुक्त करण्यात येत असल्याचे प्रशासनाकडून स्पष्ट करण्यात आल्यानंतर हा प्रस्ताव मंजूर करण्यात आला.

मुंबईतील उद्याने, उपवने, दुभाजक, खेळाची-मनोरंजनाची मैदाने देखभालीसाठी खासगी संस्थांना देण्याचे धोरण पालिका प्रशासनाने आखले हो-

ते. त्याला सत्ताधारी शिवसेना-भाजपने संख्याबळाच्या जोरावर मंजुरी दिली होती. मात्र या धोरणामुळे उद्याने, मैदाने आदी संस्थांच्या घशात जाण्याची भीती निर्माण झाली होती. त्यामुळे मुख्यमंत्री देवेंद्र फडणवीस यांनी हस्तक्षेप करीत या धोरणाला स्थगिती दिली. तसेच तत्पूर्वी संस्थांना दिलेले सर्व भूखंड ताब्यात घेण्याचे आदेश मुख्यमंत्र्यांनी पालिका आयुक्तांना दिले होते. त्यात २३७ उद्याने, मैदाने, मोकळे भूखंड, दोन रस्ता दुभाजक व पाच इतर भूखंडांचा समावेश आहे. पालिका आयुक्त अजय मेहता यांनी तीन टप्प्यांमध्ये संबंधित संस्थांवर नोटीस बजावून २४४ पैकी ७६ मैदाने, उद्याने आदी ताब्यात घेण्यात आली. ताब्यात घेण्यात येणार असलेल्या उद्याने, मैदानांच्या देखभालीसाठी पालिकेकडे यंत्रणा नसल्याने त्यासाठी कंत्राटदारांची नेमणूक करण्याचा निर्णय प्रशासनाने घेतला होता. त्यासाठी २३ विभागांमधील भूखंडांच्या देखभालीसाठी २१ कंत्राटदार

नेमण्याचा प्रस्ताव पालिकेने स्थायी समितीच्या बैठकीत सादर केला होता. अद्याप ही मुंबईतील उद्याने, उपवने, दुभाजक, खेळाची-मनोरंजनाची मैदाने पालिकेच्या ताब्यात आलेली नाहीत. मग आधीच कंत्राटदारांची नेमणूक का केली जात आहे. हे भूखंड ताब्यात घेण्यात पालिकेला अपयश आले तर कंत्राटदाराला काम न करताच पैसे देणार का, असा सवाल विरोधी पक्षनेते प्रवीण छेडा यांनी उपस्थित करीत या प्रस्तावाला विरोध केला. राजकीय नेत्यांच्या संस्थांच्या ताब्यातील भूखंडांचे काय झाले, हे भूखंड पालिका केव्हा ताब्यात घेणार, असा सवाल छेडा यांनी या वेळी केला.पालिकेने नोटीस बजावून ७६ भूखंड ताब्यात घेतले आहेत. पालिकेच्या विभाग कार्यालयातील कर्मचारी त्याची देखभाल करीत आहेत. मात्र उपलब्ध मनुष्यबळाद्वारे या भूखंडांची देखभाल करणे पालिकेला शक्य नाही.

## कामगारांच्या कल्याणासाठी सर्वतोपरी प्रयत्न करू-देशमुख

**वृत्त संस्था/मुंबई** - कामगारांना सहाय्य वेतन आयोगाच्या शिफारशी लागू झाल्या नाहीत. तसेच वेतन आयोगाच्या शिफारशीनुसार वेतन-नश्रेणीमध्ये तफावत देखील मिळालेली नाही. यामुळे कामगारांचे आर्थिक नुकसान होत असून हे नुकसान भरून काढण्यासाठी वरिष्ठ स्तरावर पाठपुरावा करून कामगार कल्याणासाठी सर्वतोपरी प्रयत्न करू, असे कामगार राज्यमंत्री विजय देशमुख यांनी सांगितले.

महाराष्ट्र कामगार कल्याण मंडळाच्यावतीने देण्यात येणारा ३२ वा गुणवंत कामगार कल्याण पुरस्कार वितरण सोहळा गिरणी कामगार क्रीडा भवन, एलफिन्स्टन रोड येथे संपन्न झाला, त्यावेळी श्री. देशमुख बोलत

होते. यावेळी देशमुख यांच्या हस्ते या वर्षीचा कामगार भूषण पुरस्कार एकलहरे येथील औष्णिक विद्युत केंद्रातील रामचंद्र शिंदे यांना देण्यात आला. त्याचप्रमाणे ८६ कामगारांना गुणवंत कामगार कल्याण पुरस्काराने सन्मानित करण्यात आले. यावेळी महाराष्ट्र कामगार कल्याण मंडळाचे अध्यक्ष राजेंद्र गावित, राष्ट्रीय श्रमिक आघाडीचे अध्यक्ष यशवंत भोसले आदी उपस्थित होते. कामगारांच्या पाल्यांना तसेच नवीन कामगारांना कौशल्य विकासावर आधारित अत्याधुनिक प्रशिक्षण देऊन कुशल करण्यावर शासन भर देणार आहे, असेही श्री. देशमुख यांनी सांगितले.

## चिंचवडमध्ये ब्रह्मकुमारी राजयोग महोत्सव

**विशेष प्रतिनिधी/पुणे**- चिंचवड गाव येथील प्रजापिता ब्रह्मकुमारी ईश्वरीय विश्वविद्यालयाच्या वतीने आंतरराष्ट्रीय योग दिनानिमित्त मेळाव्याचे आयोजन केले आहे.

या मेळाव्याचे उद्घाटन व प्रभागचे अध्यक्ष नगरसेविका आशा सूर्यवंशी, नगरसेविका आश्विनी चिंचवडे, नगरसेवक अनंत कोर्होळे, नगरसेवक मोरेश्वर भोंडवे, स्वीकृत नगरसेवक शरद लुनावत, माजी नगरसेवक रघुनाथ वाघ, गजानन चिंचवडे, चिंचवड विधानसभा अध्यक्ष शिवसेना, चिंचवड सेवा केंद्र यांच्यासह अनेक मान्यवर मोठय़ा संख्येने उपस्थित होते.

## दैनिक मराठवाडा संचार

### प्रतिनिधी नेमणे आहे

मराठवाड्यातील सर्व जिल्ह्यातील होतकरून युवक व युवतींना पत्रकारीता क्षेत्रात काम करण्याची सुवर्ण संधी. आपल्या गावातील होणाऱ्या अन्याय व अत्याचाराविरोधात आवाज उठवून जनतेस न्याय मिळवून देण्याची एक सुवर्ण संधी चला तर लवकर संपर्क साधावा.

### ● पात्रता ●

किमान १२ वी पास, उत्तम संभाषक कौशल्य, वाचनाची आवड आवश्यक, बि.जे. असल्यास प्राधान्य.

### ● संपर्क ●

**दैनिक मराठवाडा संचार जिल्हा कार्यालय,हिंगोली**  
चौधरी कॉम्प्लेक्स, नांदेड नाका, नारायण नगर, हिंगोली ता.जि.हिंगोली  
मो. 9373194279, 8856952182, 8149724068.

## शेतकऱ्यांसह सर्वच घटकांना कॅशलेस व्यवहाराबाबत प्रशिक्षण द्या- जिल्हाधिकारी काकाणी

### बँकांना निर्देश, नागरिकांनाही डिजिटल पेमेंट मार्ग अवलंबण्याचे आवाहन

**प्रतिनिधी/नांदेड**- जिल्ह्यातील शेतकऱ्यांपासून, नागरिकांपर्यंत दैनंदिन व्यवहारात डिजिटल पद्धतीने आर्थिक देवाण-घेवाणी घेण्यासाठीच्या मार्गाबाबत लोकशिक्षण करा, असे निर्देश जिल्हाधिकारी सुरेश काकाणी यांनी येथे दिले. शेतकऱ्यांपर्यंत पोहचण्याचे विविध मार्ग, बाजार समिती, आठवडी बाजार त्याही पुढे जाऊन घराघरांत रोखविरहीत (कॅशलेस) व्यवहार करण्याची माहिती पोहचवी यासाठी शाळा, महाविद्यालय यांच्याद्वारेही प्रयत्न करण्यात यावेत असेही श्री. काकाणी यांनी बँक अधिकाऱ्यांच्या बैठकीत सांगितले. जिल्ह्यातील राष्ट्रीयकृत बँकाचे प्रमुख अधिकारी तसेच अन्य बँक अधिकाऱ्यांच्या समवेत जिल्हाधिकारी काकाणी यांनी विशेष बैठक घेतली. त्याबैठकीत ते बोलत होते.

जिल्ह्यातील रोखविरहीत (कॅशलेस) व्यवहारांच्या लोकशिक्षणाकरिता कार्यक्रमही आखण्याचे निर्देश या बैठकीत देण्यात आले. बैठकीस अप्पर जिल्हाधिकारी संतोष पाटील, जिल्हा सहकार उपनिबंधक विनायक कहाळेकर, जिल्हा

अधीक्षक कृषि अधिकारी डॉ. तुकाराम मोटे, जिल्हा अग्रणी बँकेचे व्यवस्थापक बी.यु. वाघमारे, नाबार्डचे व्यवस्थापक श्री. धुर्वे आदींची उपस्थिती होती.

बैठकीत मार्गदर्शन करताना जिल्हाधिकारी काकाणी म्हणाले की, निश्चलनीकरणानंतर रोखविरहीत (कॅशलेस) व्यवहाराबाबत सामान्य नागरिकांपर्यंत पोहचून माहिती देण्यात यावी. शेतकऱ्यांसाठी बाजार समिती, मॉटे, विविध सहकारी संस्था यांच्या मदतीने प्रशिक्षण कार्यक्रम आयोजित करावेत. याशिवाय बँक व्यवसाय मित्र (बीसीए) यांची संख्या वाढविण्यात यावी. दोन ते तीन गावांमागे एक बँक व्यवसाय मित्र नियुक्त करण्यात यावेत. त्यांच्याद्वारे आधारशी संलग्न तसेच बायोमेट्रीक पद्धतीने रोखविरहीत (कॅशलेस) व्यवहार करता येतात. याची माहितीही पोहचविण्यात यावी. याशिवाय पॉईंट ऑफ सेल (पीओएस) यंत्रांची संख्या पुढेही उपलब्ध होईल. याचाही दक्षता घेण्यात यावी. या यंत्राद्वारे व्यवहार व्हावेत यासाठी बँकांनी विशेषत्वाने प्रयत्न करावेत. जनधन योजनेशी निगडीत खात्यांवरील व्यवहार रुपे कार्ड, किसान

कार्ड यांच्या माध्यमातून व्हावेत यासाठी बँकांनी लोकांमध्ये पोहचून माहिती द्यावी.

यावेळी बैठकीत रोखविरहीत (कॅशलेस) व्यवहार व्हावेत, डिजिटल व्यवहार व्हावे यासाठी शाळा, महाविद्यालये, आठवडी बाजार तसेच दुकान निरीक्षक यांच्यासह विविध घटकांच्या माध्यमातून जनजागृतीसाठी प्रयत्न करावेत, असे निर्देशही श्री. काकाणी यांनी दिले. या प्रशिक्षणासाठीचे साहित्य, विविध प्रकारचे माहितीपत्रके, दूक-श्राव्य (व्हिडीओज) आदींचाही वापर करण्यावर भर द्यावा, अशीही सुचना करण्यात आली.

डिजिटल व्यवहाराची व्याप्ती वाढविताना रोखीने आर्थिक व्यवहारांचे प्रमाण कमी करण्याचे उद्दीष्ट असून त्याद्वारे व्यवहारात पारदर्शकता आणणे हे ध्येय आहे. नागरिकांनी या पद्धतीचा अवलंब करून अधिकाधिक डिजिटल व्यवहार करावेत, असे आवाहन जिल्हाधिकारी काकाणी यांनी केले आहे.

## हिंगोली रेल्वे स्टेशन वेळापत्रक

### हिंगोलीकडून अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातूर-परभणी)	मंगळवार/शनिवार	०४.२५
११७१४	सिकंदराबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
११३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावती एक्सप्रेस (व्हाया लातूर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हुजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हुजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हुजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

### हिंगोलीकडून पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
११३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१.१०
१२४२२	अमृतसर- हुजुरसाहेब नांदेड सुपरफास्ट (व्हाया खंडवा)	मंगळवार	२१.१०
२२४५८	उना(हिमाचल)-नांदेड एक्सप्रेस	शुक्रवार	२१.१०
११७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातूर)	मंगळवार/शनिवार	२२.००
११४०६	अमतरावती-पुणे एक्सप्रेस (व्हाया लातूर)	सोमवार/शनिवार	२२.००
१७६२४	बिकानेर-हुजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०